

Title: Need to declare Sitamadhi - Dumariahat road in Bihar as National Highway.

श्री राधा मोहन सिंह (मोतिहारी) : उपाध्यक्ष जी, मैं आपके माध्यम से भारत सरकार का ध्यान सदियों से चर्चित एक विय की ओर ले जाना चाहता हूँ, जिसकी चर्चा राम जानकी से सम्बन्धित है। राम जानकी के मार्ग की चर्चा सदियों से होती आई है कि जनकपुर से अयोध्या का सरल मार्ग बने। अभी जो जनकपुर से अयोध्या जाते हैं, उसके लिए लोग 548 किलोमीटर की दूरी तय करते हैं, जिसमें से 21 किलोमीटर नेपाल के अन्दर है, 220 किलोमीटर उत्तर प्रदेश के अन्दर है, ये दोनों मार्ग राष्ट्रीय राजमार्ग हैं, किन्तु बिहार के अन्दर जो 307 किलोमीटर की दूरी हम तय करते हैं, यह काफी टेढ़ा-मेढ़ा रास्ता है और एक ऐतिहासिक मार्ग है, जिसे राम जानकी जनकपुर से अयोध्या की ओर चले थे, जिसमें 80 किलोमीटर मार्ग ऐसा है, जो सीतामढ़ी से दुमरियाघाट की ओर आता है, सीतामढ़ी शिवहर, मधुबन, चकिया, कसरिया और दुमरियाघाट, अगर इसको राष्ट्रीय राजमार्ग घोषित किया जाता है तो इससे 100 किलोमीटर की दूरी भी कम हो जाती है और यही मुख्य मार्ग है, जिसे राम जब जनकपुर से सीता के साथ लौटे थे तो इसी रास्ते से लौटे थे।

उपाध्यक्ष महोदय : भारत सरकार को क्या करना है, वह पूछिये।

श्री राधा मोहन सिंह : मैं आपके माध्यम से भारत सरकार का ध्यान इस ओर दिलाना चाहता हूँ कि इसे राष्ट्रीय राजमार्ग घोषित करे। (व्यवधान)

उपाध्यक्ष महोदय : नहीं, जैसा लिस्ट में है, उसी तरह बोलेंगे, इधर के, उधर के इस तरह नहीं बोलेंगे। जैसे नोटिस आये हैं, जो नौ बजे आये हैं, उससे पहले 10 बजे वालों को चांस नहीं मिलेगा।